

## ( نائب صدر جمہوریہ - ند کا 2017 کا انتخاب (15 ویں نائب صدر کا انتخاب

Posted On: 29 JUN 2017 7:32PM by PIB Delhi

نئی دہلی- 29 جون- ہندوستان کے نائب صدر جمہوریہ جناب محمد حامد انصاری کی مدت کار 10 اگست 2017 تک ہے۔ سبکدوش ہونے والے نائب صدر جمہوریہ کے خالی عہدہ کو پر کرنا موجودہ نائب صدر کی مدت کار ختم ہونے سے پہلے ضروری ہے۔ قانون میں کہا گیا ہے کہ موجودہ نائب صدر کے عہدہ کی مدت کار ختم ہونے سے 60 دن پہلے نوٹیفکیشن جاری کیا جائے گا۔

2- آئین کی دفعہ 324 میں صدر جمہوریہ اور نائب صدر جمہوریہ کے انتخابات سے متعلق قانون مجریہ 1952 اور صدر جمہوریہ اور نائب صدر جمہوریہ کے انتخابات سے متعلق 1974 کے ضابطہ کے تحت انتخابات کرانے، اس کو کنٹرول کرنے اور اس کی نگرانی کی ذمہ داری ہندوستان کے انتخابی کمیشن پر ہے۔ انتخابی کمیشن کے لئے یہ یقینی بنانا ضروری ہے کہ ہندوستان کے نائب صدر جمہوریہ کا انتخاب آزادانہ اور صاف ستھرے چناؤ کے ذریعے ہو۔ انتخابی کمیشن اپنی ذمہ داری کو پورا کرنے کے لئے تمام ضروری اقدامات کر رہا ہے۔

3- نائب صدر جمہوریہ کا انتخاب الیکٹورل کالج کے ممبروں کے ذریعے عمل میں آتا ہے۔ یہ کالج پارلیمنٹ کے دونوں ایوانوں کے ارکان پر مشتمل ہوتا ہے۔ راجیہ سبھا اور لوک سبھا کے نامزد ارکان کو بھی الیکٹورل کالج میں شامل کیا جاتا ہے اور وہ انتخاب میں حصہ لینے کے اہل ہوتے ہیں۔

4- نائب صدر جمہوریہ کے موجودہ انتخاب کے لئے الیکٹورل کالج مندرجہ ذیل ارکان پر مشتمل ہے۔

راجیہ سبھا

منتخب شدہ ارکان 233 -

نامزد 12-

لوک سبھا

منتخب شدہ ارکان 543 -

نامزد 2 -

کل ارکان 790

انتخابی کمیشن نے مرکزی حکومت کے مشورے سے راجیہ سبھا کے سیکریٹری جنرل کو انتخاب کے لئے ریٹرننگ افسر مقرر کرنے کا فیصلہ کیا ہے۔ کمیشن نے یہ فیصلہ بھی کیا ہے کہ راجیہ سبھا سیکریٹریٹ کے افسروں میں سے اسسٹنٹ ریٹرننگ افسر مقرر کئے جائیں تاکہ وہ ریٹرننگ افسر کی مدد کرسکیں۔

صدر جمہوریہ اور نائب صدر جمہوریہ کے انتخاب سے متعلق قانون مجریہ 1952 کی دفعہ 4 کی شق 1 کے تحت ہندوستان کے انتخابی کمیشن نے نائب صدر جمہوریہ ہند کے انتخاب کے لئے مندرجہ ذیل پروگرام مرتب کیا ہے۔

(i)	انتخاب کے سلسلے میں انتخابی کمیشن کے نوٹیفکیشن کا اجرا	(منگل) 04.07.2017	امیدوار کے کاغذات نامزدگی نئی دہلی میں ریٹرننگ افسر کے پاس اس جگہ جمع کئے جائیں گے جس کا اعلان وہ پبلک نوٹس کے ذریعے کرے گا۔ یہ کاغذات خود امیدوار یا اس کے نام تجویز کرنے والے کسی شخص یا اس کی تائید کرنے والے کسی شخص کے ذریعے 11 بجے دن سے لے کر شام 3 بجے تک جمع کرائے جاسکیں گے۔ امیدوار کا نام کم از کم 20 تجویز کرنے والوں اور کم از کم دیگر 20 تائید کرنے والوں کے ناموں کے ساتھ ہونا چاہئے۔ انتخاب میں ووٹ دینے والا ممبر، تجویز کرنے والے یا تائید کرنے والے صرف ایک امیدوار کے نام کی تجویز یا تائید کرسکتا ہے۔
(ii)	نامزدگی کے کاغذات داخل کرنے کی آخری تاریخ	(منگل) 18.07.2017	انتخاب کے لئے زر ضمانت -/15000 روپے ہے جو کاغذات نامزدگی داخل کرنے کے ساتھ جمع کرایا جائے گا۔
(iii)	کاغذات کی جانچ پڑتال	(بدھ) 19.07.2017	
(iv)	نام واپس لینے کی آخری تاریخ	(جمعہ) 21.07.2017	
(v)	اگر ضروری ہوا تو انتخاب کی تاریخ	(سینچر) 05.08.2017	
(vi)	ووٹ ڈالنے کے اوقات	بجے تک 5 بجے سے شام 10 صبح	
(vii)	اگر ضروری ہوا تو ووٹوں کی گنتی کی تاریخ	(سینچر) 05.08.2017	

الیکٹورل کالج کے ممبروں کی فہرست جو نائب صدر جمہوریہ کے 2017 کے انتخاب کے لئے انتخابی کمیشن نے مرتب کی ہے اشاعت کے بعد ہندی اور انگریزی میں علیحدہ علیحدہ فراہم کی جائے گی۔ اسے انتخابی کمیشن کے احاطہ میں کھولے گئے کاؤنٹر سے 50 روپے میں حاصل کیا جاسکتا ہے۔ نائب صدر جمہوریہ کے انتخاب 2017 کے الیکٹورل کالج کو انتخابی کمیشن کی ویب سائٹ (<http://www.cci.nic.in>) پر بھی ملاحظہ کیا جاسکتا ہے۔

م ن۔ ج ا۔ رض

U-2935

(Release ID: 1494133) Visitor Counter : 2

